



سندھ حکومت  
آپاشي کاتو

## اڀر ڪوهستان ۾ 7 ڊئمن ناراني، بڙيع، ڪرگاڻي، ٿوپي، ڪنجهي، ٺٽي ۽ ڳيريلو جي سماجي ماحولياتي تجزيي جو خلاصو



پروجيڪٽ مئنيجمينٽ ٽيم  
سندھ ريزيليننس پروجيڪٽ  
(آپاشي کاتو، حڪومت سندھ)

ڪريڊٽ نمبر: 5888- پي ڪي

آگسٽ 2021

سندھ ريزيليننس پروجيڪٽ جي اضافي مالي مدد- ايس آر پي  
(آپاشي کاتو) (P173087)

## اڀر ڪوهستان ۾ 7 ڊئمن ناراني، بڙيع، ڪرگاڻي، ٺوپي، ڪنجهي، ٺٽي ۽ ڳيريلو جي سماجي ماحولياتي تجزيي جو خلاصو

سنڌ حڪومت عالمي بئنڪ جي مالي مدد سان هڪ منصوبي سنڌ ريزيلئنس پروجيڪٽ (ايس آر پي) تي عملدرآمد ڪري رهي آهي. هن منصوبي تحت صوبي جي مختلف علائقن ۾ آبپاشي کاتي (ايس آءِ ڊي) ۽ صوبائي ڊزاسٽر مئنيجمينٽ (پي ڊي ايم) طرفان ڪم ڪيو پيو وڃي. ايس آر پي تحت جن منصوبن تي عملي ڪم ڪيو ويو آهي، ان ۾ سنڌو درياھ جي مٿي جي بندن جي بحالي ۽ بهتري ۽ صوبي جي پاڻي جي کوٽ وارن علائقن ۾ برساتي پاڻي جي ذخيران (ننڍن ڊئمن) جي اڏاوت شامل آهن. گذريل ٻن سالن دوران 14 ڊئمن تي ڪم شروع ڪيو ويو، جيڪي هاڻي مڪمل ٿيڻ جي مرحلي ۾ آهن. هاڻي عالمي بئنڪ جي اضافي مالي مدد سان ايس آر پي تحت برساتي پاڻي ذخيره ڪرڻ لاءِ وڌيڪ 7 ننڍا ڊئمن ٺاهڻ جو منصوبو جوڙيو آهي، جن ۾ قبي سعيد خان تعلقي ۾ ناراني، بڙيع، ڪرگاڻي، قمبر تعلقي ۾ ٺوپي، ڪنجهي، ٺٽي ڊئم ۽ وارهه تعلقي ۾ ڳيريلو ڊئم شامل آهن، اهي سمورا علائقا لاڙڪاڻي ڊويزن جي ضلعي قمبر شهدادڪوٽ ۾ آهن.

عالمي بئنڪ جي رهنما پاليسين جون گهرجون پوريون ڪندي قومي توڙي صوبائي سطح تي لاڳو قانونن جي پاسداري ڪرڻ لاءِ هڪ ماحولياتي ۽ سماجي تجزيو ڪيو ويو آهي، ته جيئن ايس آر پي - اي ايف (اضافي مالي معاونت) تحت تجويز ڪيل ڪمن جي امڪاني منفي اثرن کي گهٽائي سگهجي. ضمني منصوبن جي ماحولياتي درجہ بندي ماحولياتي ۽ سماجي مشاهدي کي ڪتب آڻيندي ڪئي وئي آهي. اهي ضمني منصوبا امڪاني طور ماحولياتي ۽ سماجي اثرن کي وچولي کان هيٺئين درجي تائين ماحولياتي ۽ سماجي اثر وجهي سگهن ٿا، تنهن ڪري اهي ماحولياتي درجہ بندي جي معيار تحت B درجي ۾ اچن ٿا، جنهن کي ماحولياتي ۽ سماجي انتظام جي ڍانچي (اي ايس ايم ايف) ۾ واضح ڪيو ويو آهي. اهو دستاويز هن منصوبي لاءِ ٺاهيو ويو هو ۽ ماحولياتي ۽ سماجي انتظامن جو هي دستاويز عالمي بئنڪ جي B درجي وارن منصوبن تي ڪم بابت گهرجون پوريون ڪندي تيار ڪيو ويو آهي. اي ايس ايم پي دستاويز ضمني منصوبن جي علائقن بابت طبعي، حياتياتي، سماجي، معاشي ۽ ماحولياتي پهلوئن جي ڄاڻ مهيا ڪري ٿو. هي دستاويز منصوبي تي عملدرآمد دوران ننڍن اپائن جو مجموعو فراهم ڪري ٿو، ۽ ماحولياتي توڙي سماجي ناڪاري اثرن کي قبول جوڳي حد تائين ختم ڪرڻ لاءِ خاڪو مهيا ڪري ٿو. ذيلي منصوبا سنڌ جي اڀر ڪوهستان خطي ۾ واقع آهن. ذيلي منصوبن وارن علائقن ۾ مقامي آبادي زراعت توڙي پيئڻ لاءِ زمين

جي چيڙي ۽ جر جو پاڻي استعمال ڪندي آهي. خطي جي مختلف علائقن ۾ جر جي پاڻي جي اونھائي 150 کان 250 فوٽن تائين آهي. ٻن سالن تائين برسات جو وسڪارو نه ٿئي ته زمين تي سطح تي موجود پاڻي خشڪ ٿي ويندو آهي ۽ ماڻهن وٽ پوکي توڙي پيئڻ جيترو به پاڻي نه بچندو آهي.

تجويز ڪيل ننڍن ڊئم جي اڏاوت سان مقامي آبادي لاءِ جر جو پاڻي ڊگهي عرصي تائين دستياب هوندو. ڊئم ۾ ذخيرو ٿيل پاڻي پرپاسي جي چوپائي مال کي پيئڻ جو پاڻي فراهم ٿي سگهندو. تعمير ٿيل ڍانچا ٻوڏ جي وهڪرن جي رفتار ۽ شدت کي گهٽائي ڇڏيندا، ۽ زرخيز زمين کي گهٽ نقصان ٿيندو. ان سان گڏ لنڪ روڊ، بجلي جا ٽپيا ۽ مقامي انساني آبادين کي ٿيندڙ نقصانن ۾ به گهٽتائي ايندي. هن خطي ۾ پاڻي جي عدم دستيابي سبب زراعت تمام گهڻي متاثر ٿي ٿي. نتيجي ۾ برساتي پاڻي تي ٿيندڙ فصلن جي پيداواري صلاحيت ۽ گهم جي دٻاءُ گهٽجڻ سبب گهٽجي وڃي ٿي.

جوئر، گوار ۽ ارندي جا فصل روايتي طور سانوڻي جي برسات ۾ پوکيا ويندا آهن، جڏهن ته جو ۽ ساڳ جا فصل سياري جي مُند ۾ ٿين ٿا. ان کانسواءِ انسانن جي استعمال لاءِ اناج اپائڻ سوڌو چوپائي مال جي خوراڪ جو به مُڪيه ذريعو آهن. مقامي آبادي لاءِ چوپايو مال گذر سفر جو مُڪيه ۽ بُنيادي وسيلو آهي. انهن علائقن ۾ پاڻيءَ جي کوٽ ۽ چاري جي گهٽتائي چوپائي مال جي صحت کي بدترين نموني متاثر ڪيو آهي. چوپائي مال کير ڏيڻ گهٽائي ڇڏيو، جنهن جا ماڻهن جي آمدني ۽ غذائي حالت تي انتهائي ناڪاري اثر پيا آهن. ماڻهو چارو نه هجڻ سبب پنهنجو مال بئراجي علائقن ڏانهن منتقل ڪرڻ تي مجبور ٿي ويندا آهن، جڏهن ته اهي علائقا پاڻ به پاڻي جي کوٽ کي منهن ڏئي رهيا آهن.

اڀر ڪوهستان ۾ پاڻي تي ٺهندڙ ڊئم، سيمي ذريعي جر جي سطح وڌائيندا. اهو پاڻي ٿيوب ويلن يا ڪوهن وسيلي پيئڻ لاءِ استعمال ڪيو ويندو. جر جي مٺي پاڻي جي سطح کي ٻيهر ڀرڻ سان گڏ هن سيڙپ سان مقامي ماڻهن ۽ مال متاع کي پيئڻ جو صاف پاڻي به ملي سگهندو. ذيلي منصوبن ذريعي واٽر سپلائي ۽ ٿيوب ويلن جي تعمير بابت ڪا مالي سهائتا نه ٿي رهي آهي. ننڍا ڊئم ٺاهڻ جو بنيادي مقصد جر جي پاڻي کي ٻيهر ڀرڻ آهي ۽ انهن کي ڄاڻي واڻي ائين ٺاهيو ويو آهي، جنهن سان زرعي ڪمن کي هٿي نه ملي سگهي. جڏهن ته ذخيرو ٿيل ڊئم مان پيئڻ لاءِ، گهريلو استعمال ۽ مال متاع توڙي جهنگلي جيوت جي پيئڻ لاءِ پاڻي سڌو آبي ذخيرو مان حاصل ڪري سگهجي ٿو. ان کانپوءِ واري مرحلي ۾ مقامي حڪومت طرفان ڳوٺاڻن لاءِ پاڻي جي فراهمي جو نظام تيار ڪري سگهجي ٿو.

اڀر ڪوهستان هڪ خشڪ پهڙي علائقو آهي، هن خطي ۾ پاڻي جي کوٽ هوندي آهي ۽ زميني چيڙو ٻوٽن ۽ ڪانڊيرن تي مشتمل آهي. جڏهن ته مُڪيه قدرتي زمين گاهه سان ڍڪيل

هوندي آهي، جيڪو مال متاع لاءِ چاري طور ڪتب آندو ويندو آھيس. هن علائقي ۾ ٻيڙ، نر، چار ۽ ڪڪر سوڌو ڪجهه ٻيا وڻ ۽ ٻوٽا ڏنا ويا آهن. هن علائقي ۾ پاڻي جو مکيه ذريعو مُنداڻتي برسات آهي، جيڪا جر جي پاڻي جي سطح وڌائڻ، زميني چيڙي کي پاڇين ۽ گاهه پني سان ڍڪڻ ۾ مدد مهيا ڪندي آهي، جڏهن ته جانورن جي خوراڪ لاءِ جهنگلي گاهه به ڦٽي ايندو آهي. هن علائقي جي ڪجهه حصن ۾ برساتي گهم پوکي لاءِ استعمال ڪئي ويندي آهي. برساتي پاڻي مختلف نئين مان سڌي ريت وهي ٿو.

اڀر ڪوهستان ۾ پيئڻ جي پاڻي جو مکيه ذريعو هٿرادو کوٽيل ڪوهه آهن ۽ مختلف علائقن ۾ ڪوهن جي اونهائي 150 کان 250 فوٽ آهي. مُنداڻتي پاڻي جو ٻيو وڏو ذريعو هٿرادو نهيل تلاءُ ۽ کڏون آهن، جيڪي زمين کوٽي ٺاهيون وينديون آهن. بعد ۾ ميداني سطح جو پاڻي لڙي اچي انهن ۾ چوڙ ٿئي ٿو. اهي تلاءُ برسات جي موسم خاص ڪري اونهاري جي مُند ۾ ڀرجن ٿا، انهن مان ماڻهن توڙي جانورن جي استعمال لاءِ 2 کان 6 مهينن تائين پاڻي مهيا ٿئي ٿو. اهي جر جي پاڻي جي تهه کي ٻيهر ڀرڻ ۾ پڻ مدد ڪن ٿا. عورتون پنهنجي ڳوٺن کان سراسري طور 3 کان 5 ڪلوميٽر پنڌ ڪري تلاءُ ۽ کڏن مان پاڻي ڀرڻ وڃن ٿيون.

تجويز ڪيل ڊئم پيئڻ جي پاڻي جي کوٽ جو مسئلو حل ڪندو ۽ مقامي آبادي لاءِ گچ عرصي تائين سڄو سال نسبتن منو پاڻي موجود هوندو، سمورن ڊيمن جي اڏاوت سان مٿانهين ۽ هيٺانهين وهڪرن وٽ آباد 15 ڳوٺن کي فائدو ملندو، جن ۾ 3499 عورتن ۽ مردن (خصوصي طور 5 ڪلوميٽرز جي ريڊيئس جي هيٺانهين) تي ٻڌل 497 گهراڻا اچن ٿا. سنڌ جي ٻين ريگستاني علائقن جيان اڀر ڪوهستان ۾ به ٽن چئن سالن تائين جو ڳوٺ برساتون نه ٿيڻ سبب ڏڪار واري صورتحال پيدا ٿي وئي آهي.

منصوبي جا مقصد حاصل ڪرڻ بابت مختلف طريقن جو جائزو وٺڻ لاءِ هڪ متبادل مشاهدو ڪيو ويو، جن جا ڪجهه ماحولياتي ۽ سماجي معاشي اثر ٿي سگهن ٿا. ڊئم بند ٻڌي ٺاهيا ويندا، جن جي اڏاوت مقامي مٽي ۽ حفاظتي پٿرن جي استعمال سان ڪئي ويندي. جتي مٿانهين وهڪري جي لاهي لاءِ وڏن پٿرن جو روڙهو موجود نه هجي، اُتي کاڻن مان چُن جو پٿر به حاصل ڪري سگهجي ٿو. ڊئم جي مرڪزي حصي ۾ ڪنڪريٽ جو اسپل وي ٺاهيو ويندو ته جيئن نئن جي وهڪري لاءِ محفوظ رستو ملي سگهي. هن قسم جا ننڍا ڊئم تمام گهڻا ڪارائتا آهن. جيڪي مقامي سطح جي سامان ۽ اڏاوتي صنعت جو استعمال ڪندي ٺاهيا وڃن ٿا. اهي سڀ منصوبي جا مقصد حاصل ڪرڻ لاءِ مناسب حل طور تجويز ڪيا ويا آهن.

مذڪوره نئين ڊئم ٺاهڻ لاءِ ڪابه خانگي زمين گهربل نه هوندي، ڇاڪاڻ جو نئون ۽ نالا سرڪاري ملڪيت ۾ اچن ٿا، ان سان گڏ نه ڪنهن ڍانچي کي ڏاهيو ويندو ۽ نه ئي وري ڪنهن کي ٻيهر آباد ڪرڻ جي ضرورت پوندي. ڇاڪاڻ ته هي ڊئم اهڙن علائقن ۾ واقع آهن،

جتي آبادي گهٽ ۽ ٿريل پڪڙيل آهي. ڪيمپ جي تعمير لاءِ نجيا سرڪاري ملڪيت ۾ آيل زمين جي عارضي استعمال، ڊئم جي تعمير لاءِ گهريل مٽي جي کوٽائي، ٻاهرين مزدورن جي آمد، نباتات جي نقصان، گندڪچرو، ملازمت ڪندڙ ماڻهن جي صحت، مقامي آبادي ۽ مزدورن جي تحفظ سميت ڪجهه اهڙا مامرا آهن، جن جي ڪري ڪجهه سماجي ۽ ماحولياتي اثر پيدا ٿي سگهن ٿا، جنهن لاءِ هي دستاويز (اي ايس ايم پي) تيار ڪيو ويو آهي. ننڍن ڊئم لاءِ ضمني منصوبن ۾ 18 کان 22 فٽ اوچن مٽيءَ جي بندن ۽ ڪنڪريٽ جي اسپل ويز جي اڏاوت شامل آهن. (دستياب ٽرڪون سامان جي آمدرفت لاءِ استعمال ڪيون وينديون ۽ اهي سامان کڻي وڃڻ جي صلاحيت رکن ٿيون).

ڊئم جي مجموعي اڏاوت دوران نيڪيدار طرفان 250 کان 350 پورهيت ڀرتي ڪيا ويندا. جڏهن ته نيڪي جي عرصي ۾ سندن روزگار کي تحفظ ڏنو ويندو. نيڪيدار ڪنهن به سماجي مسئلي کان بچڻ لاءِ عملي ۾ ٻاهرين سان گڏ مقامي ماڻهن کي به ڀرتي ڪرڻ جو پابند هوندو. مقامي وڪرو ڪندڙ يا وينڊر کي ڪيمپ لاءِ شين جي خريداري ۽ خدمتون حاصل ڪري روزانو جي بنياد تي ڏنڌو ڏنو ويندو. نيڪيدار پنهنجي ملازمن ۽ پورهيتن لاءِ قائدن ۽ ضابطن ۾ ڪوڊ-19 ۽ جنسي طور منتقل ٿيندڙ بيمارين (ايچ آءِ وي/ايدز) بابت ڄاڻ مهيا ڪندو. ايس آر پي تحت پهرين تعمير ٿيل ڊئم سان گڏ اضافي معاونت تحت تجويز ڪيل ڊئم تي عملدرآمد سان هاڪاري ماحولياتي اثر پوندا، ان ۾ نباتات جي بحالي ۽ زراعت جي واڌ ويجهه شامل آهي. تجويز ڪيل ڊئم مڪمل ٿيڻ کانپوءِ مجموعي طور پاڻي ذخيرو ڪرڻ ۽ برسات ۾ پيداوار لاءِ مددگار اثر وجهندا. جر ۾ پائيدار نموني پاڻي جي موجودگيءَ سان حيوانات، نباتات (وڻ ۽ ڀاڄيون) ۾ اضافو ٿيندو. ڊئم جي سمورين جاين تي هنگامي حالتن کي منهن ڏيڻ لاءِ منصوبو جوڙيو ويندو، جيڪو ڊئم ٽٽڻ جي صورت ۾ فعال ٿي ويندو. ڊئم جي اڏاوت سان لاڳاپيل اثر، جهڙوڪ فضائي ۽ آواز جي گدلاڻ ۽ آبادي جي وسيلن جي استعمال کي ننڍن اپائن تي مناسب عمل سان گهٽائي سگهجي ٿو. ان سان گڏ ذيلي منصوبن جي علائقن ۾ تجويز ٿيل ڊئم جي اڏاوت سان سوڪهڙي جي مُند ۾ به پاڻي جي دستيابي ذريعي ماحولياتي حالتون بهتر ٿي وينديون. ڄاڻايل ڊئم علائقي جي ماحولياتي اهميت ۾ ڀڻڻ اضافو ڪندا، اهي علائقا بدترين ڏڪارن کي منهن ڏيندا رهيا آهن. اهي ننڍا ڊئم مقامي آبادي سان گڏ جهنگلي جيوت لاءِ به پيئڻ جو پاڻي مهيا ڪندا. بهرحال نيڪيدار ڊئم جي اڏاوت تي عرصي ۾ رپورٽ ۾ اثر گهٽائڻ لاءِ تجويز ڪيل اپائن تي مڪمل پابندي سان عمل يقيني بڻائيندو. ڊئم ٺاهڻ واري جاءِ تي مشينري ۽ گاڏين جي مناسب جانچ توڙي سار سنڀال سان امڪاني ناڪاري اثرن کي گهٽائي سگهجي ٿو. اهڙن بين ننڍن اپائن ۾ ڳري مشينري جو آواز ڊبائڻ واري اوزار يا مفلر جو استعمال، ڪچن رستن تي چٽڪار، اڏاوت ملبو/گند

ڪچري کي فوري هٽائڻ سان خراب اثرن تي ضابطو، پاڻي کي گڏو ٿيڻ کان بچائڻ لاءِ مناسب ذخيروي جو انتظام ڪرڻ، استعمال ٿيل تيل کي نڪاڻي لڳائڻ ۽ گڏي پاڻي کي صاف ڪرڻ جو انتظام شامل آهن، جڏهن ته انهن اپائڻ ۾ لڳاتار صفائي سترائي جو انتظام به شامل آهي.

ملازمت ڪندڙ ماڻهن جي صحت ۽ تحفظ کي جن اپائڻ ذريعي يقيني بڻايو ويندو، انهن ۾ حادثن يا بيمارين جي روڪڻ لاءِ لڳاتار معائنو، مزدورن ۽ آبادي ۾ جاڳرتا، صفائي جو بندوبست، ڪورونا کي منهن ڏيڻ لاءِ انتظام، نگراني ۽ بچاءُ جو طريقو، هنگامي حالتن کي منهن ڏيڻ لاءِ اڀاءُ ۽ طريقيڪار، صفائي جي مناسب سهولتن جي فراهمي، پيئڻ جو صاف پاڻي ۽ مزدورن کي گندڪچري جي دٻن جي فراهمي شامل آهن. ڊئمن ٺاهڻ جي دوران هن دستاويز ۾ ڏنل قدامت تي صحيح نموني عمل ڪرڻ سان علائقي جي طبعي، حياتياتي، سماجي، معاشي ۽ ماحولياتي صورتحال تي ڪي به منفي اثر نه پوندا. البته، ان سان انتهائي اهم مثبت اثر ضرور پوندا، جنهن سان علائقي ۾ پائيدار ترقي ٿيندي. ان سان گڏ هي دستاويز ادارتي انتظامن جو هڪ خاڪو بيان ڪري ٿو، جنهن ۾ منفي اثر گهٽائڻ لاءِ گهربل قدم کڻڻ، انهن جي نگراني، فيلڊ واري عملي جون صلاحيتون وڌائڻ لاءِ تربيت جو بندوبست ڪرڻ، عملدرآمد ۽ خرچ جو ڪاڻو ۽ شڪايتن جي ازالو وارو طريقيڪار (جي آر ايم) شامل آهن. مقامي ماڻهن، حڪومتي شعبن ۽ اين جي اوز سوڌو سمورين لاڳاپيل ڌرين سان صلاح مشورا ڪري هي دستاويز تيار ڪيو ويو آهي، جنهن تي ٽن مرحلن ۾ ڪم ڪيو ويندو.

پروجيڪٽ مئنيجمينٽ ٽيم (پي ٽي ايم) جي سطح تي ماحولياتي ۽ سماجي ماهر منفي اثر گهٽائڻ وارن اپائڻ تي اثرائتي نموني عملدرآمد يقيني بڻائڻ لاءِ حفاظتي نگراني ڪندا، ان سان گڏ روزانو جي بنياد تي فيلڊز ورت ڪندا. فيلڊ جي سطح تي، پروجيڪٽ امپليمينٽيشن ڪنسلٽنٽس (پي آءِ ايس ايس سي) سان لاڳاپيل عملي طرفان وڌيڪ تواتر سان نگراني ڪئي ويندي. ٽئين مرحلي ۾ پي آءِ ايس ايس سي ۽ پي ايم ٽي جو ماحولياتي ۽ سماجي انتظامن جو شعبو اي ايس ايم پي تي عملدرآمد لاءِ ماهوار، ٽه ماهي ۽ سالياني رپورٽس ٺاهيندو. سنڌ ريزوليئنس پروجيڪٽ (ايس آر پي) تي عملدرآمد سان گڏ اي ايس ايم پي تي عملدرآمد ڪرڻ جي مجموعي ذميواري پروجيڪٽ مئنيجمينٽ ٽيم (پي ايم ٽي) آبپاشي کاتو سنڌ حڪومت مٿان آهي، جنهن جو سربراهه پروجيڪٽ ڊائريڪٽر آهي. پروجيڪٽ مئنيجمينٽ ٽيم کي ماحولياتي ۽ سماجي انتظامي يونٽ (اي ايس ايم يو) جي مدد حاصل آهي، جيڪو پي ايم ٽي ۾ ئي قائم ٿيل آهي. پي ايم ٽي طرفان منصوبي تي عملدرآمد، مدد ۽ نگران ڪنسلٽنٽس (پي آءِ ايس ايس سي) کي هن عمل ۾ شامل ڪيو ويو آهي، جن تي اڏاوتي ڪم جي نگراني جي ذميواري هوندي. پي آءِ ايس ايس سي وٽ اي ايس ايم پي تي ڪم ۽ ان جي نگراني لاءِ

ماحولياتي ۽ سماجي ماهر پڻ موجود آهن. آخر ۾ تعميراتي نيڪيدار به صحت، ماحولياتي ۽ سماجي تحفظ جا انسپيڪٽر/آفيسر به مقرر ڪندو، اُهي منفي اثر گهٽائڻ وارن اپائن تي عمل ۽ ٻيون گهرجون پوريون ڪرائڻ جا ذميوار هوندا، جيڪي هن اي ايس ايم پي ۾ بيان ڪيل آهن. ان مقصد لاءِ اڏاوتي معاهدي يا نيڪي ۾ مناسب شقون شامل ڪيون وينديون. پي ايم تي طرفان سماجي نگراني لاءِ صلاحڪارن جون خدمتون حاصل ڪيون ويون آهن، جيڪي پنهنجي طور ذيلي منصوبن جي سرگرمين جي نگراني ۽ تصديق ڪندا.

مجموعي ساليانو وهڪرو 8216.7 ايڪڙ فوت آهي ۽ جر جو پاڻي ڀرڻ لاءِ 1976.5 ايڪڙ فوت پاڻي حاصل ڪرڻ جي توقع آهي، ان سان گڏ ننڍن ڊئمن جي سالياني وهڪري جي برعڪس پاڻي حاصل ڪرڻ جي شرح 46.1 (ڪار غني ڊئم جو وڌ کان وڌ مقدار 80.8 سيڪڙو ۽ ڪنجي تي گهٽ کان گهٽ مقدار 5.2 سيڪڙو آهي) سيڪڙو هوندي، جڏهن ته اهو سڄو وهڪرو قدرتي لنگهن مان گذرندو. ان جي تصديق سنڌ ۾ ننڍن ڊئمن جي ارتقائي ڪارڪردگي بابت اڀياس ۾ ڪئي وئي آهي، جنهن ۾ بيان ڪيل آهي ته چوماسي جي مُند ۾ ننڍن ڊئمن جي اسپل ويز مان 2-3 ڀيرا پاڻي اٿل کاڌي آهي. ان کانسواءِ تجويز ڪيل ننڍن ڊئمن جي ڪيچمينٽ يا آبگير علائقا مختلف قسمن جا آهن، ڇو جو ٻين وهڪرن جو هڪ وڏو انگ ضمني منصوبن جي علائقن ۾ ضم ٿيڻ بعد آخر ۾ حمل ڍنڍ ۾ چوڙ ٿئي ٿو. اهو پاڻي تازو ۽ شفاف هجڻ سان گڏ رائيٽ بئنڪ آئوٽ فال ڊرين (آر بي او ڊي) مان ملندڙ جي پاڻي جو مکيه ذريعو آهي، پر برساتي مُند ۾ ڪيترائي وهڪرا ڍنڍ کي ڀرين ٿا. ٻوڏ جي مُند ۾ پاڻي حمل ريگيوليٽر کان ايم اين وي ڊرين ۾ چوڙ ٿئي ٿو ۽ آخر ۾ منڇر ڍنڍ ۾ داخل ٿيندو آهي. تنهنڪري هن علائقي ۾ برساتي پاڻي سان پوکي جي تمام گهڻي گنجائش موجود آهي. اهي ننڍا ڊئم حمل ڍنڍ جي وهڪري ۾ سالياني وهڪري جي ڀيٽ ۾ معمولي گهٽتائي آڻيندا.

پي آءِ ايس ايس سي طرفان ڊئمن جي ٽٽڻ بابت هڪ تفصيلي اڀياس ڪرايو ويو، ڊيٽيل ڊزائين جي عنوان سان تيار ڪيل رپورٽ ۾ نتيجو ڪڍيو ويو آهي ته سمورن 7 ڊئمن وارو علائقو ننڍو آهي ۽ 1.76 چورس ڪلوميٽرز کان وڌيڪ ناهي. تنهن ڪري بدترين صورتحال ۾ (گڏيل ڊئم کي گهارو 100+ سال ٻوڏ) ڪنجي تي 83.10 چورس ڪلوميٽر علائقو پاڻي هيٺ اچي سگهي ٿو، ۽ بدترين صورتحال ۾ 10834 ماڻهو متاثر ٿي سگهن ٿا. جڏهن ته سڄي علائقي ۾ ڊئم کي گهاري جي صورت ۾ جيڪو واڌو نقصان ٿيندو، اهو ڪو گهڻو نقصان نه آهي. تنهن ڪري سڄو سال ڊئم ٽٽڻ جو اثر نمايان نه هوندو. امڪاني طور متاثر ٿيندڙن آباديون ڊئمن جي هيٺانهين وهڪري تي پاڙين ٿيون. ڪنجي ڊئم ٽٽڻ جي صورت ۾ هڪ وڏي ٻوڏ سبب نمايان آبادي متاثر ٿي سگهي ٿي. سمورن ڊئمن تي هنگامي حالتن کي منهن ڏيڻ لاءِ اڳواٽ قدمن جي رٿابندي ڪئي

وئي. تڏهن به سمورن ڊئمن تي هنگامي حالتن کي منهن ڏيڻ لاءِ اڳوات تياري جو منصوبو جوڙيو ويندو.

بنيادي اثرن واري علائقي جو سرزمين تي ايڇ اي سي آر اي ايس (HECRAS) ۽ گوگل ميپ سافٽ ويئر ذريعي جائزو ورتو ويو، ته جيئن تعمير دوران، ڊئم جي ننڍن، 100 سالا ٻوڏ ۽ گڏيل ڊئم کي گهاري 100+ سالا ٻوڏ جي صورت ۾ متوقع نقصان جو ڪاٿو لڳائي سگهجي، جنهن ۾ وڻ پتجي وڃڻ، رستن، زرعي زمين، اڳاٽن ماڳن ۽ پاڻي جي نلڪن جو متاثر ٿيڻ شامل آهي. جيئن ته سڀئي مجوزو ڊئم جر جي پاڻي جي سطح وڌائڻ لاءِ آهن، جن ۾ متوقع نقصان عارضي ۽ ڪجهه ڏينهن (گهڻو ڪري 4-8 هفتا) لاءِ هوندو، ڇاڪاڻ ته پاڻي جر ۾ هيٺ سيمو ڪري ويندو. تجويز ڪيل ڊئمن جي تعمير سان ٽي ڪچا رستا ۽ 70 وڻ متاثر ٿيندا. اي ايس ايم پي بجيٽ ۾ مالي مدد خصوصي طور آبادي جي مالي سهائتا جي سفارش ڪئي وئي آهي، ته جيئن ڄاڻايل امڪاني اثرن جو ازالو ڪري سگهجي.

ان ڳالهه جو ڪاٿو لڳايو ويو آهي ته مٿي ڄاڻايل 7 ڊئمن جي اڏاوت لاءِ 70 وڻ وڍيا ويندا، انهن مان ڪوبه آءِ يو سي اين جي خطري ۾ رهندڙ جنسن جي فهرست مطابق نه آهي. وڍيل وڻن جي جاءِ تي 5 پيرا وڌيڪ وڻ پوکڻ جي قيمت جو ڪاٿو هڪ هزار رپيا في وڻ جي حساب سان 350,000 رپيا لڳايو ويو آهي. اي ايس آءِ اي تي عملدرآمد لاءِ 94,529,250 رپيا ڌار بجيٽ رکي وئي آهي، جنهن ۾ ڪورنا کان بچاءُ جا انتظام به شامل آهن. جڏهن ته هر ڊئم تي مقامي ماڻهن جي پلائي لاءِ 7,000,000 رپيا رکيا ويا آهن. هي رقم هر ڊئم جي اي ايس ايم پي ۽ بي او ڪيو ۾ عارضي طور شامل ڪئي وئي آهي.